



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1.363/21 – 2004 ඔක්තෝබර් 21 වැනි මුහස්සතින්දා – 2004.10.21

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

මධ්‍යම පළාත් සභාව

1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 185(3)(අ)(iii) වගන්තිය සහ මධ්‍යම පළාත් සභාවේ 1990 අංක 07 දරන පළාත් පාලන ආයතන පරිපාලනය අධිකෘතිය කිරීමේ ප්‍රඥප්තියේ 2(3)(අ)(iii) වගන්තිය යටතේ කරනු ලබන නියමය

1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 185(3)(අ)(iii) වගන්තියේ සහ මධ්‍යම පළාත් සභාවේ 1990 අංක 07 දරන පළාත් පාලන ආයතන පරිපාලනය අධිකෘතිය කිරීමේ ප්‍රඥප්තියේ 2(3)(අ)(iii) වගන්තියෙන් මා වෙත පැවරී ඇති බලතල ප්‍රකාර මධ්‍යම පළාතේ ප්‍රධාන අමාත්‍ය හා පළාත් පාලන විෂය භාර අමාත්‍ය සරත් ඒකනායක වන මම මහනුවර දිස්ත්‍රික්කයේ, ගඟඉහළ කෝරළේ, ප්‍රාදේශීය සභාවේ සභාපති, අලුත්ගමගේ නන්දන සිසිර කුමාර මහතා, උප සභාපති, හේමරත්න උඩගෙදර මහතා සහ සභිකයින් වන ආනන්ද කුමාර කුලතිලක මහතා, කුරුප්පු ආරච්චිගේ චින්සන්ට් ලියෝ ධර්මරත්න මහතා, ගන්හන වියතලාගෙදර දේවේන්ද්‍ර හරිස්වන්ද්‍ර මහතා, දම්මිකා අනුර වන්ද්‍ර උක්වත්ත මහතා, ජේයිනුදිත් මොහමඩ් පාසිල් මහතා, නවරත්න මුදියන්සේලාගේ නන්දාවතී මහත්මිය, රත්කොත්ගේ සේනාරත්න මහතා යන අයගේ ධුර දැරීම වහාම ක්‍රියාත්මක වන පරිදි තාවකාලිකව අත්හිටුවමි. එසේම ගඟඉහළ කෝරළේ ප්‍රාදේශීය සභාව තාවකාලිකව අත්හිටුවමි.

තවද 1989 අංක 12 දරන පළාත් සභා (ආනුෂංගික විධිවිධාන) පනතේ 2 වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 185(3)(අ)(iii) වගන්තිය හා මධ්‍යම පළාත් සභාවේ 1990 අංක 07 දරන පළාත් පාලන ආයතන පරිපාලනය අධිකෘතිය කිරීමේ ප්‍රඥප්තියේ 2(3)(අ)(iii) වගන්තියෙන් මා වෙත පැවරී ඇති බලතල ප්‍රකාර වහාම ක්‍රියාත්මක වන පරිදි මධ්‍යම පළාතේ, මහනුවර දිස්ත්‍රික්කයේ, ගඟඉහළ කෝරළේ, ප්‍රාදේශීය සභාවේ කාර්යයන් ඉටු කිරීම හා එහි බලතල ක්‍රියාත්මක කිරීමට මහනුවර දිස්ත්‍රික්කයේ, පළාත් පාලන සභාකාර කොමසාරිස්, හෙන්නායක චිරසූරිය මුදියන්සේලාගේ පුෂ්පලතා මැණිකේ දිසානායක මහත්මියට විධානය කරමි.

සරත් ඒකනායක,
මධ්‍යම පළාතේ ප්‍රධාන අමාත්‍ය සහ
පළාත් පාලන විෂයභාර අමාත්‍ය.

2004 ඔක්තෝබර් මස 21 වැනි දින,
මහනුවර දි ය.

මධ්‍යම පළාත් සභාව

1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 185(2) වගන්තිය යටතේ සහ මධ්‍යම පළාත් සභාවේ 1990 අංක 07 දරන පළාත් පාලන ආයතන පරිපාලනය අධීක්ෂණය කිරීමේ ප්‍රඥප්තියේ 2 (2) වගන්තියෙන්ද මා වෙත පැවරී ඇති බලතල ප්‍රකාර මධ්‍යම පළාතේ ප්‍රධාන අමාත්‍ය හා පළාත් පාලන විෂය භාර අමාත්‍ය සරත් ඒකනායක වන මම මධ්‍යම පළාතේ, මහනුවර දිස්ත්‍රික්කයේ, ගඟඉහළ කෝරළයේ, ප්‍රාදේශීය සභාව සම්බන්ධයෙන් ප්‍රාදේශීය සභා පනතේ 185(1) වගන්තියේ හා මධ්‍යම පළාතේ පළාත් පාලන ආයතන පරිපාලනය අධීක්ෂණය කිරීමේ ප්‍රඥප්තියේ 2(1) වගන්තියේ සඳහන් වැරදි කිසිවක් සිදු කර ඇද්ද යන්න පිළිබඳව මෙම දැන්වීමේ දින සිට මාස 3ක කාල සීමාවක් ඇතුළත පරීක්ෂාකොට මා වෙත වර්තා කිරීම සඳහා විශ්‍රාමලත් අධිකරණ නිලධාරී ගාමිණී සුදත්ත වත්තේගෙදර මහතා මෙයින් පත් කරමි.

මෙම නිලධාරියාට මෙම පරීක්ෂණයට අදාළව පරීක්ෂණ කොමිෂන් සභා පනත යටතේ පත් කරන ලද පරීක්ෂණ කොමිෂමක බලතල තිබිය යුතුය.

සරත් ඒකනායක,
මධ්‍යම පළාතේ ප්‍රධාන අමාත්‍ය සහ
පළාත් පාලන විෂයභාර අමාත්‍ය.

2004 ඔක්තෝබර් මස 21 වැනි දින,
මහනුවර දී ය.

11-137/2